

Brussell, 7 ta' Frar 2025
(OR. en)

5641/25

Fajl Interistituzzjonali:
2025/0003(NLE)

FISC 9
ECOFIN 83

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni (UE) 2019/310 fir-rigward tal-awtorizzazzjoni
mogħtija lill-Polonja biex tkompli tapplika l-miżura speċjali li tidderoga mill-
Artikolu 226 tad-Direttiva 2006/112/KE dwar is-sistema komuni ta' taxxa
fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2025/...

ta'...

**li temenda d-Deċiżjoni ta' Implimentazzjoni (UE) 2019/310
fir-rigward tal-awtorizzazzjoni mogħtija lill-Polonja
biex tkompli tapplika l-miżura speċjali
li tidderoga mill-Artikolu 226 tad-Direttiva 2006/112/KE
dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1), l-ewwel subparagrafu tagħha,

Wara li kkunsidra l-proposta tal-Kummissjoni Ewropea,

¹ ĠU L 347, 11.12.2006, p. 1, ELI: <http://data.europa.eu/eli/dir/2006/112/oj>.

Billi:

- (1) Id-Deċiżjoni ta' Implimentazzjoni tal-Kunsill (UE) 2019/310² awtorizzat lill-Polonja tintroduċi miżura speċjali, li tidderoga mill-Artikolu 226 tad-Direttiva 2006/112/KE, li tirrikjedi li l-fornituri japplikaw mekkaniżmu ta' ħlas maqsum obligatorju (il-“miżura speċjali”). Il-mekkanizmu ta' ħlas maqsum obligatorju jobbliga lill-fornituri (persuni taxxabbli) iħallsu t-taxxa fuq il-valur miżjud (VAT) fuq il-fatturi maħruġa b'rabta mal-provvisti ta' merkanzija u servizzi suxxettibbli għall-frodi u li ġeneralment ikunu koperti minn mekkaniżmu tar-reverse charge u minn obligazzjoni in solidum fil-Polonja, f'kont bankarju separat u mblukkat miftuħ fil-Polonja. Id-Deċiżjoni ta' Implimentazzjoni tal-Kunsill (UE) 2022/559³ estendiet l-applikazzjoni tal-miżura speċjali sat-28 ta' Frar 2025.
- (2) Bl-ittri rreġistrati mal-Kummissjoni fis-27 ta' Marzu 2024 u fl-1 ta' Ottubru 2024, il-Polonja talbet awtorizzazzjoni, f'konformità mal-Artikolu 395(2), l-ewwel subparagrafu, tad-Direttiva 2006/112/KE, biex tkompli tapplika l-miżura speċjali sad-29 ta' Frar 2028 (it-“talba”).

² Id-Deċiżjoni ta' Implimentazzjoni tal-Kunsill (UE) 2019/310 tat-18 ta' Frar 2019 li tawtorizza lill-Polonja tintroduċi miżura speċjali li tidderoga mill-Artikolu 226 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 51, 22.2.2019, p. 19, ELI: http://data.europa.eu/eli/dec_impl/2019/310/oj).

³ Id-Deċiżjoni ta' Implimentazzjoni tal-Kunsill (UE) 2022/559 tal-5 ta' April 2022 li temenda d-Deċiżjoni ta' Implimentazzjoni (UE) 2019/310 fir-rigward tal-awtorizzazzjoni li ngħatat lill-Polonja biex tkompli tapplika l-miżura speċjali li tidderoga mill-Artikolu 226 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 108, 7.4.2022, p. 51, ELI: http://data.europa.eu/eli/dec_impl/2022/559/oj).

- (3) Skont l-Artikolu 395(2), it-tieni subparagrafu, tad-Direttiva 2006/112/KE, il-Kummissjoni bagħtet it-talba lill-Istati Membri li bl-istess mod ta' Ottubru 2024. Bl-istess mod ta' Ottubru 2024, il-Kummissjoni nnotifikat lill-Polonja li kellha l-informazzjoni kollha meħtieġa għall-valutazzjoni tat-talba.
- (4) Il-miżura speċjali tapplika għall-merkanzija u s-servizzi elenkati fl-Anness tad-Deċiżjoni ta' Implimentazzjoni (UE) 2019/310 f'konformità mal-Klassifikazzjoni Pollakka tal-Prodotti u s-Servizzi. Il-Polonja bħalissa qed tissostitwixxi dik is-sistema ta' klassifikazzjoni fil-livell nazzjonali bis-sistema tan-Nomenklatura Magħquda, kif stabbilita fir-Regolament tal-Kunsill (KEE) Nru 2658/87⁴ Il-lista fl-Anness tad-Deċiżjoni ta' Implimentazzjoni (UE) 2019/310 għalhekk jenħtieġ li tigi sostitwita b'lista simplifikata tal-kategoriji ta' merkanzija u servizzi stabbilita fl-Anness ta' din id-Deċiżjoni. Il-Polonja kkonfermat li s-sostituzzjoni tal-lista ma testendix ilkamp ta' applikazzjoni tal-miżura speċjali.
- (5) Fit-13 ta' Novembru 2023, il-Polonja ssottomettiet rapport skont l-Artikolu 2, it-tieni paragrafu, tad-Deċiżjoni ta' Implimentazzjoni (UE) 2019/310, dwar l-impatt kumplessiv tal-estensjoni tal-miżura speċjali fuq il-livell ta' frodi tal-VAT u fuq il-persuni taxxabli kkonċernati. Il-Polonja rrapportat li, peress li l-miżura speċjali giet estiża, l-applikazzjoni kontinwa tagħha rrizultat fit-tnaqqis, b'mod partikolari, tal-frodi karusell fis-setturi li huma soġġetti għalih, bħall-azzar, ir-ruttam, il-metalli prezzjużi u l-fjuwils. Il-Polonja rrapportat ukoll li, fil-każijiet fejn persuna taxxabli tkun intitolata għal rifużjoni tal-VAT, l-awtoritajiet Pollakki rnexxielhom inaqqsu ż-żmien ta' rifużjoni għal inqas minn għoxrin jum, sabiex itejbu l-impatt fuq il-fluss tal-flus tal-persuna taxxabli.

⁴ Ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 256, 7.9.1987, p. 1, ELI: <http://data.europa.eu/eli/reg/1987/2658/oj>).

- (6) Awtorizzazzjonijiet biex tiġi applikata miżura speċjali ġeneralment jingħataw għal perjodu ta' żmien limitat biex il-Kummissjoni tkun tista' tevalwa jekk il-miżura speċjali hijiex adatta u effettiva. Għalhekk, jenħtieġ li l-awtorizzazzjoni biex tiġi applikata l-miżura speċjali tiġi estiza sad-29 ta' Frar 2028. Jekk il-Polonja tixtieq testendi l-miżura speċjali lil hinn mid-29 ta' Frar 2028, jenħtieġ li tippreżenta talba lill-Kummissjoni, flimkien ma' rapport dwar l-impatt ġenerali tal-miżura speċjali fuq il-livell tal-frodi tal-VAT u fuq il-persuni taxxabbli kkonċernati.
- (7) Il-miżura speċjali mhux ser taffettwa b'mod negattiv l-ammont kumplessiv tad-dħul mit-taxxa miġbur fl-istadju tal-konsum finali u mhu ser ikollha l-ebda effett negattiv fuq ir-rizorsi proprji tal-Unjoni akkumulati mill-VAT.
- (8) Għalhekk, jenħtieġ li d-Deciżjoni ta' Implimentazzjoni (UE) 2019/310 tiġi emendata skont dan,

ADOTTA DIN ID-DEĊIŻJONI:

Artikolu 1

Id-Deciżjoni ta' Implimentazzjoni (UE) 2019/310 hija emendata kif ġej:

- (1) fl-Artikolu 3, it-tieni paragrafu, id-data tat-"28 ta' Frar 2025" hija sostitwita b'dik tad-"29 ta' Frar 2028".
- (2) l-Anness huwa sostitwit bit-test kif jidher fl-Anness ta' din id-Deciżjoni.

Artikolu 2

Din id-Deciżjoni għandha ssir effettiva fid-data tan-notifika tagħha.

Artikolu 3

Din id-Deciżjoni hija indirizzata lir-Repubblika tal-Polonja.

Magħmul fi..., ...

Għall-Kunsill

Il-President

ANNESS

“ANNESS

Lista tal-provvisti ta' merkanzija u servizzi koperti mill-Artikolu 1

L-Artikolu 1 għandu japplika għall-kategoriji li ġejjin ta' provvisti ta' merkanzija u servizzi:

- (1) trasferiment ta' kwoti għall-emissjoni ta' gassijiet serra;
- (2) xoghlijiet ta' kostruzzjoni u assemblaġġ;
- (3) azzar u prodotti tal-azzar;
- (4) metalli u prodotti magħmulin minn dawn il-metalli;
- (5) metalli prezzjużi u prodotti magħmulin minn dawn il-metalli prezzjużi, ġojjellerija, perli, haġar prezzjuż;
- (6) ċerti prodotti u apparati elettriċi u ċerti prodotti u apparati elettronici (b'mod partikolari: tablets, laptops, notebooks, telefons ċellulari, kameras digitali, proċessuri, konsols u magni tal-logħob vidjo, apparati tal-memorja);
- (7) fjuwil;
- (8) faħam u prodotti tal-enerġija tal-faħam;
- (9) ċerti materjali użati, ruttam, skart;

- (10) żjut u xaħmijiet veġetali u tal-annimali;
 - (11) cartridges għal apparati, inkluż toners, linka u simili;
 - (12) plastik u oġġetti tal-plastik, b'mod partikolari riti li jiġġebbdu;
 - (13) parts u aċċessorji għall-vetturi bil-mutur.”.
-